

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీమంగళశ్లోకరామాయణం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమంగళశ్లోకరామాయణం ॥

సర్వలోకశరణ్యాయ సాకేతపురవాసినే ।
సత్యేవితాయ రామాయ ససీతాయాస్తు మంగలం ॥ 1 ॥

కౌసల్యాయాం దశరథాజ్ఞాతాయ పరమాత్మనే ।
సదా భరతసౌమిత్రిశత్రుఘ్నేశాయ మంగలం ॥ 2 ॥

కౌశికకృతురక్షార్థం కృత్వా మారీచమర్దనం ।
అహల్యాపాపనాశాయ రఘునాథాయ మంగలం ॥ 3 ॥

భంక్త్వా శైవం పురా చాపం ప్రాప్య సీతామనుత్తమాం ।
అయోధ్యామాగతాయాస్తు గుణపూర్ణాయ మంగలం ॥ 4 ॥

పితుః సత్యప్రతిజ్ఞాయై కైకేయ్యా వచనాదపి ।
చిత్తకూటనివాసాయ సీతారామాయ మంగలం ॥ 5 ॥

పాదుకే భరతే యాతే దత్త్వా రాజ్యస్య పాలనే ।
దండకారణ్యవాసాయ ధైర్యయుక్తాయ మంగలం ॥ 6 ॥

హత్వా విరాధం బలినం మునీనాం భావితాత్మనాం ।
దత్తాభయాయ రామాయ పద్మాక్షాయాస్తు మంగలం ॥ 7 ॥

చతుర్దశసహస్రాణాం రక్షసాం క్రూరకర్మణాం ।
ఖరదూషణముఖ్యానాం హారిణీఽస్తు సుమంగలం ॥ 8 ॥

సీతాదర్శనయుక్తాయ గృధ్రమోక్షప్రకాశినే ।
కబంధహారిణీ తస్మై రాఘవాయాస్తు మంగలం ॥ 9 ॥

శబర్యా దత్తపూజాయ సేవితాయ హనూమతా |
సుగ్రీవకృతసఖ్యాయ ధైర్యయుక్తాయ మంగలం || 10 ||

వాలినం బలినం హత్వా సుగ్రీవమభిషిచ్య చ |
వర్షరాత్రనివాసాయ రామచంద్రాయ మంగలం || 11 ||

కాలాతిక్రమణాచ్చైవ కుపితాయ మహాత్మనే |
ఆగతే సతి సుగ్రీవే ప్రసన్నాయాస్తు మంగలం || 12 ||

అంగులీయప్రదాత్రే చ హనూమతి మహాత్మనే |
సీతాం దృష్ట్వాగతే తస్మిన్ హర్షయుక్తాయ మంగలం || 13 ||

అశోకవనికామధ్యే శ్రుత్వా సీతాం హనూమతా |
సుగ్రీవకృతయానాయ రఘునాథాయ మంగలం || 14 ||

అథాగతం మహాత్మానమభిషిచ్య విభీషణం |
కృతసాగరబంధాయ సానుజాయాస్తు మంగలం || 15 ||

సేతునా సుఖమాసాద్య లంకాం రావణపాలితాం |
సువేలగిరివాసాయ రణధీరాయ మంగలం || 16 ||

సుగ్రీవేణ దశగ్రీవే ముష్టియుద్ధేన మూర్చ్ఛితే |
ఇంద్రజిన్నాగబద్ధాయ విముక్తాయాస్తు మంగలం || 17 ||

ధూమాక్షే వాయుపుత్రేణ వజ్రదంష్ట్రేఽంగదేన చ |
ప్రహస్తే నీలనిహతే హర్షయుక్తాయ మంగలం || 18 ||

నయత్యౌషధిశైలేంద్రం హనూమతి మహాత్మనే |
బ్రహ్మాస్త్రబంధయుక్తాయ విముక్తాయాస్తు మంగలం || 19 ||

రావణిం చ హతం శ్రుత్వా లక్ష్మణేన మహాబలం |
నిహత్య మకరాక్షం చ ప్రసన్నాయాస్తు మంగలం || 20 ||

జిత్వా రావణకోటీరం కుంభకర్ణం నిహత్య చ |
అతికాయం హతం శ్రుత్వా ప్రీతియుక్తాయ మంగలం || 21 ||

తతో మూలబలం హత్వా రావణం చ మహాబలాత్ |
విజయం ప్రాప్య హృష్టాయ రఘునాథాయ మంగలం || 22 ||

తతోఽగ్నివచనాత్ సీతాం ప్రాప్య హృష్టాం యశస్వినీం |
బ్రహ్మస్తుత్యా ప్రహృష్టాయ రామభద్రాయ మంగలం || 23 ||

విభీషణం మహాత్మానం లంకాయామభిషిచ్య చ |
వానరై రాక్షసైః సార్థం పుష్పకస్థాయ మంగలం || 24 ||

మదనాకృతయే తస్మై మధురాపురవాసినే |
మనువంశప్రదీపాయ మానవేంద్రాయ మంగలం || 25 ||

ప్రాప్యాయోధ్యాం చ భరతం గంగాతోయైః సుగంధిభిః |
అభిషిక్తాయ రామాయ ససీతాయాస్తు మంగలం || 26 ||

మధురాపురవాసాయ వసుదేవసుతప్రభుః |
శ్రీరామమంగలం నిత్యం శృణ్వతాం సుకృతం భవేత్ || 27 ||

ఏవం వాల్మీకినా ప్రోక్తం రామాయణకథామృతం |
యః పఠేద్ద్రామచరితం సర్వపాపైః ప్రముచ్యతే || 28 ||

అపుత్రాః పుత్రిణః సంతు పుత్రిణః సంతు పౌత్రిణః |
అధనాః సధనాః సంతు జీవంతు శరదాం శతం || 29 ||

|| ఇతి శ్రీమంగళశ్లోకరామాయణం సమాప్తం ||